



PARLAMENT EWROPEW

2009 - 2014

Seduta plenarja

A7-0048/2011

3.3.2011

RAPPORT

dwar il-ħatra proposta ta' Harald Wögerbauer bħala Membru tal-Qorti tal-Awdituri
(C7-0029/2011 – 2011/0801(NLE))

Kumitat għall-Kontroll tal-Baġit

Rapporteur: Inés Ayala Sender

CONTENTS

	Page
PROPOSTA GĦAL DEĊIŻJONI TAL-PARLAMENT EWROPEW	3
ANNEX (1): CURRICULUM VITAE TA' HARALD WÖGERBAUER.....	4
(ANNEX 2: TWEĠIBIET TA' HARALD WÖGERBAUER GĦALL-MISTOQSIJET	4
RIŻULTAT TAL-VOTAZZJONI FINALI FIL-KUMITAT	4

PROPOSTA GĦAL DEĊIŻJONI TAL-PARLAMENT EWROPEW

**dwar il-hatra proposta ta' Harald Wögerbauer bhala Membru tal-Qorti tal-Awdituri
(C7-0029/2011 – 2011/0801(NLE))**

(Konsultazzjoni)

Il-Parlament Ewropew,

- wara li kkunsidra l-Artikolu 286(2) tat-Trattat dwar il-Funzjonament tal-UE, skont liema artikolu l-Kunsill ikkonsulta mal-Parlament (C7-0029/2011),
 - wara li kkunsidra l-fatt li, fil-laqgħa tiegħu tat-3 ta' Marzu 2011, il-Kumitat għall-Kontroll tal-Baġit sema' lill-persuna nnommitata mill-Kunsill għall-kariga ta' membru tal-Qorti tal-Awdituri,
 - wara li kkunsidra l-Artikolu 108 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A7-0048/2011),
- A. billi Harald Wögerbauer Galea jissodisfa l-kundizzjonijiet stipulati fl-Artikolu 286(1) tat-Trattat dwar il-Funzjonament tal-UE,
1. Jagħti opinjoni favorevoli dwar il-proposta għall-hatra ta' Harald Wögerbauer bhala Membru tal-Qorti tal-Awdituri;
 2. Jagħti istruzzjonijiet lill-President tiegħu sabiex jgħaddi din id-deċiżjoni lill-Kunsill u, għal skopijiet ta' informazzjoni, lill-Qorti tal-Awdituri, kif ukoll lill-istituzzjonijiet l-oħra tal-Unjoni Ewropea u lill-istituzzjonijiet ta' verifika tal-Istati Membri.

ANNEX (1): CURRICULUM VITAE TA' HARALD WÖGERBAUER

MR/PR Mag.Dr.Harald Wögerbauer
Stadiongasse 5/1
1010 Wien
e-mail: harald.woegerbauer@oevpklub.at
Telefonnummer: +431/40110/4403

Informazzjoni personali:

twieled: fis-27 ta' Lulju 1953 fi Vjenna
mizzewweg, b'zewgt itfal

Edukazzjoni:

1959 – 1963: skola primarja fi Vjenna
1963 – 1971: Liceo Stiftung Theresianische Akademie fi Vjenna
1971: Ċertifikat ta' livell avanzat
1971 – 1972: servizz militari mal-armata federali Awstrijaka
1971 – 1974: studju fil-liġi u l-ekonomija
1974: tmiem tal-istudju tal-liġi b'masters u dottorat
studju tax-xjenzi politiċi fi Franza
1975 – 1976: eżami tal-istat fil-ġurisprudenza għall-avukatura
federali u eżami tal-istat superjuri fil-ġurisprudenza

Karriera professjonali:

mill-1974: Membru ta' Qorti tal-Awdituri Awstrijaka
1974 – 1979: Revizur fil-Qorti tal-Kontijiet – responsabbli għall-verifika
tal-entitajiet ta' assigurazzjoni soċjali Awstrijaċi
mill-1979: servizz mal-Parlament Awstrijak u mal-grupp tal-Partit Popolari Awstrijak
(Österreichische Volkspartei - ÖVP) – responsabbli, fost affarijiet oħra, għall-kumitati tal-
Qorti tal-Kontijiet – Kumitat għax-Xogħol u l-Affarijiet Soċjali – Kumitat għas-Sahha –
Kumitat għall-Affarijiet Barranin – Kumitat għax-Xjenza – Kumitat għall-Ekonomija –
Kumitat għall-Affarijiet Kostituzzjonali – Kumitat għall-Industrija – Kumitat għall-
Amministrazzjoni Pubblika
mill-1992: Direttur politiku tal-grupp parlamentari tal-ÖVP
mill-1995: Konsulent fil-Ministeru tal-Qorti tal-Awdituri u
mill-1999: Konsulent parlamentari tad-direzzjoni parlamentari

funzjonijiet oħra fil-qafas tal-karriera tiegħi:

- President tal-Kunsill għall-Protezzjoni tad-Data għal bosta snin
- Awtorità Radjofonika Reġjonali u bil-Kejbil kif ukoll Awtorità Radjofonika Privata
- Kummissjoni għar-Riforma tad-Drittijiet Fundamentali
- Kummissjoni Federali Elettorali

Lingwi:

Lingwa materna: il-Ġermaniż – Franciż (korrenti) – Inġliż (korrenti) – Russu (għarfien

bażiku)

(ANNEX 2: TWEĠIBIET TA' HARALD WÖGERBAUER GĦALL-MISTOQSIJET

Kwestjonarju għall-Kandidtai għas-Shubija mal-Qorti tal-Awdituri

Esperjenza professjonali

1. Jekk jogħġbok fisser l-aspetti ewlenin tal-esperjenza professjonali tiegħek fil-finanzi pubblici, fil-management u fil-verifika tal-management.

Wara li spiċċajt l-istudji tiegħi tal-liġi (it-tieni studju tiegħi kien l-ekonomija), dhalt direttament fis-servizz tal-Qorti tal-Awdituri Awstrijaka. Mill-1974 sal-1979 ivverifikajt l-entitajiet ta' sigurtà soċjali Awstrijaċi. Fis-sena 1979 bdejt l-attività tiegħi fil-Parlament bħala membru tal-grupp parlamentari tal-ÖVP, imma sa issa bqajt membru tal-Qorti tal-Awdituri Awstrijaka. Il-kompetenzi tiegħi fil-Parlament kienu jinkludu l-ġestjoni komprensiva mill-perspettiva leġislattiva kif ukoll politika tal-Kumitat għall-Qorti tal-Awdituri, il-Kumitat għax-Xogħol u l-Affarijiet Soċjali, il-Kumitat għas-Saħħa, il-Kumitat għall-Affarijiet Barranin, il-Kumitat għax-Xjenza, il-Kumitat għall-Ekonomija, il-Kumitat għall-Affarijiet Kostituzzjonali, il-Kumitat għall-Industrija u l-Kumitat għall-Amministrazzjoni Pubblika

Komponent importanti tax-xogħol tiegħi kien l-attività fil-qafas tal-kumitati investigattivi. Peress li, b'mod naturali, il-ġestjoni tajba, apparti l-liġi penali, tirrappreżenta l-aspett prinċipali tal-attivitàjiet fi hdan dan il-kumitat, kien possibbli għalija, b'mod ottimali, li nuża l-esperjenza tiegħi, li kont akkwistajt fil-Qorti tal-Awdituri Awstrijaka, u nkompli nizviluppaha.

Flimkien mal-attività prinċipali tiegħi fil-Parlament kelli attività intensiva wkoll f'oqsma oħra tal-kostituzzjoni u l-amministrazzjoni. Għal snin twal kont membru tal-Kummissjoni għar-Riforma tad-Drittijiet Fundamentali, l-Awtorità Radjofonika Reġjonali u bil-Kejbil, tal-Awtorità Radjofonika Privata, tal-Kummissjoni Federali Elettorali kif ukoll għal żmien twil kont president tal-Kunsill għall-Protezzjoni tad-Data

Barra minn hekk, bħala direttur politiku tal-grupp kont fdat bil-koordinazzjoni bejn il-grupp parlamentari tal-ÖVP, il-gvern federali, it-tmexxija tal-partit fil-livell federali, il-gruppi u l-partiti reġjonali tal-ÖVP. Il-kompetenzi tiegħi kienu jinkludu wkoll l-ippjanar politiku u l-analizi ġenerali kif ukoll ir-relazzjonijiet mal-midja. Barra dan, minn mindu l-ÖVP beda jiffirma parti mill-gvern fl-1986, hadt sehem fin-negozjati kollha tal-programmi tal-gvern koalizzjonali rispettivi u r-rwol tiegħi ma kienx nieqes mill-importanza tiegħu fid-diskussjonijiet fil-qasam tax-xogħol u l-affarijiet soċjali kif ukoll is-saħħa, u hadt sehem deċiżiv fil-formulazzjoni tal-programmi relattivi tax-xogħol tal-gvernijiet.

L-għanijiet prinċipali tal-attivitàjiet li eżerċitajt sa issa kienu, qabel kollox, li nwettaq riformi fl-oqsma kollha li kelli influwenza fuqhom, fl-amministrazzjoni tajba, il-legalità, l-effiċjenza ekonomika, il-kisba ta' rizultati effettivi u l-ekonomija – b'konformità mal-oġettivi ta' ġestjoni baġitarja skont il-Kostituzzjoni Federali Awstrijaka.

2. Liema kienu l-aktar tliet deċiżjonijiet importanti li kellek sehem fihom fil-hajja professjonali tiegħek?

Minhabba l-fatt li qattajt snin twal fl-attivitajiet ta' verifika fil-qasam tal-awtonomija tal-entitajiet ta' sigurtà soċjali Awstrijaċi akkwistajt konozzenza profonda tal-problemi li jiffaċċaw l-organi msemmija, kif ukoll fil-qasam amministrattiv u ġuridiku, prinċipalment fir-rigward ta' kwistjonijiet ta' sigurtà tal-pensjoni u sigurtà tas-saħħa kif ukoll tal-inċidenti.

Malli dħalt fis-servizz tal-Parlament Awstrijak u sirt responsabbli, kemm mill-aspett legiżlattiv kif ukoll politiku, għall-kumitati tal-Kunsill Nazzjonali u l-Kunsill Federali, kien possibbli għalija li nisfrutta l-għarfien tiegħi għal dak li għandu x'jaqşam ma' deċiżjonijiet dwar miżuri ta' riformi kemm ta' kontenut u kif ukoll ta' problemi ta' organizzazzjoni. Għalhekk, kelli rwol deċiżiv fir-riformi kollha dwar il-pensjonijiet mill-1986, partikolarment l-aħħar żewġ riformi kbar. Dawn tal-aħħar ippermettew li jiġi assigurat il-finanzjament fuq żmien twil tas-sistemi tal-pensjoni Awstrijaċi u t-tnedija tal-armonizzazzjoni tas-sistemi kollha tal-pensjoni, haġa li kien ilha għaddejjja s-snin. Barra minn hekk, wara snin twil ta' diskussjonijiet, kien possibbli li ngibu flimkien taħt saqaf wieħed l-organi kollha ta' assigurazzjoni tal-pensjoni tal-haddiema fil-qafas ta' riforma strutturali vasta, u dan ippermetta li jiġi realizzat potenzjal ta' sinerġija u ta' approċċ ekonomiku. Fl-istess hin, l-armonizzazzjoni mixtieqa għal tul ta' żmien bejn il-haddiema u l-impjegati fl-oqsma wesgħin tal-ligi tax-xogħol saret possibbli permezz tal-intervent tiegħi.

Aspett importanti tal-attivitajiet professjonali tiegħi tul l-aħħar deċennji kien il-Kunsill Awstrijak għall-Protezzjoni tad-Data, li huwa organu kulsultattiv indipendenti tal-gvern federali fi kwistjonijiet ta' harsien tad-data. B'hekk imexxieli nżomm il-harsien tad-data fl-Awstrija barra l-konfrontazzjoni politika u niffurmula d-deċiżjonijiet dwar il-protezzjoni tad-data b'mod li jkun aċċettabbli għal kulhadd, indipendentement mill-qasam soċjali kollha. B'dan il-mod, il-protezzjoni tad-data u l-Kunsill għall-Protezzjoni tad-Data intlaqgħu aħjar fis-soċjetà, anki fil-livell politiku, u l-importanza tagħha kibret kontinwament. F'dawn l-aħħar snin, ir-rakkomandazzjonijiet tal-Kunsill għall-Protezzjoni tad-Data sabu triqithom, dejjem aktar u aktar, direttament fil-legiżlazzjoni tal-Kunsill Nazzjonali u l-Kunsill Federali.

Il-qasam tal-midja rrappreżenta wkoll aspekt importanti fil-ħajja professjonali tiegħi sa issa. Kont ukoll membru tal-Awtorità Radjofonika Reġjonali u bil-Kejbil kif ukoll tal-Awtorità Radjofonika Privata, li giet imwaqqfa dak iż-żmien; sal-fondazzjoni ta' dawn l-awtoritajiet fi tmiem id-disgħinijiet dan kien territorju ġuridiku ġdid fl-Awstrija; bil-kollaborazzjoni tiegħi f'dawn l-awtoritajiet, imexxielna nilliberalizzaw is-suq tar-radju u nqassmu liċenzji u kif ukoll frekwenzi lil fornituri ta' servizzi radjofonici privati, li imbagħad ġew segwiti minn dawk televiżivi. Għalija, dawn kienu tappi kruċjali fil-liberalizzazzjoni tas-suq tal-midja fl-Awstrija u għalija kien estremament interessanti u sfida li nippartecipa minn fuq quddiem f'dan l-iżvilupp.

Indipendenza

3. It-Trattat jistipula li l-Membri tal-Qorti tal-Awdituri għandhom ikunu "indipendenti għalkollox" fil-qadi ta' dmirijiethom. Kieku int, kif tapplika dan l-obbligu għad-dmirijiet prospettivi tiegħek?

Dan l-obbligu mhuwiex xi haġa ġdida fil-ħajja professjonali tiegħi, għaliex bħala membru tal-Qorti tal-Awdituri Awstrijaka kelli nagħti prova ta' indipendenza. Barra minn hekk, okkupajt karigi ewlenin f'istituzzjonijiet fejn l-eżercizzju indipendenti tal-funzjonijiet huwa ta' importanza partikolari.

Jiena perfettament konxju tal-fatt li kemm il-Qorti tal-Awdituri tasserixxi ruhha u l-immagni pubblika u l-kredibilità tagħha jiddependu mill-indipendenza u l-imparzjalità verifikabbli tal-membri u tal-kredibilità tagħhom f'dan ir-rigward.

Naturalment, bhala membru tal-Qorti tal-Awdituri nirrispetta rigorożament id-dispożizzjonijiet relattivi tat-Trattat u tal-Kodiċi ta' Kondotta tal-membri tal-Qorti tal-Awdituri u neżerċita l-funzjonijiet tiegħi b' mod korrett, mingħajr l-ebda influwenza esterna.

4. Inghatajt kwittanza għad-dmirijiet maniġerjali li wettaqt preċedement, f'każ li tapplika proċedura bhal din?

Fl-Awstrija ma teztix din il-proċedura.

5. Għandek xi negozju jew xi interessi finanzjarji jew impenji oħra li jistgħu jkunu f'kunflitt mad-dmirijiet prospettivi tiegħek? Int lest li tiżvela l-interessi finanzjarji kollha tiegħek u impenji oħrajn lill-President tal-Qorti, u tagħmilhom pubbliċi? Fil-każ li bhalissa inti mdahhal f'xi proċeduri legali, tista' jekk joghġbok tagħti d-dettalji dwarhom?

M'għandi l-ebda attività finanzjarja jew ta' negozju jew xi impenji oħra li jistgħu jkunu f'kunflitt mal-kompiti prospettivi tiegħi. Naturalment jiena lest niżvela l-interessi finanzjarji kollha tiegħi u l-impenji l-oħra lill-President tal-Qorti, u naghmilhom pubbliċi. Ma jien involut fl-ebda proċeduri legali.

6. Lest li thalli kwalunkwe uffićju elett jew iċċedi kwalunkwe funzjoni attiva b'responsabilitajiet f'partit politiku wara l-hatra tiegħu bhala Membru tal-Qorti?

M'ghadx għandi karigi jew funzjonijiet ta' dan it-tip.

7. Kif taġixxi f'każ ta' irregolarità gravi jew saħansitra frodi u/jew każ ta' korruzzjoni li fiha jkunu implikati atturi fl-Istat Membru ta' oriġini tiegħek?

Il-ġlieda kontra l-każijiet ta' frodi u/jew korruzzjoni kif ukoll l-irregolaritajiet serji fil-ġestjoni tal-UE hija partikolarment importanti mill-perspettiva tal-fiduċja taċ-ċittadini Ewropej fl-istituzzjonijiet tal-Unjoni. F'każ li jkun hemm frodi jew korruzzjoni jew azzjoni illegali ta' tip ieħor f' verifika li nkun responsabbli għaliha jien, dak li nkun naf ngħaddih lill-President tal-Qorti u lill-Uffićju Ewropew Kontra l-Frodi. Ma tagħmel l-ebda differenza għalija jekk l-atturi jkunu ġejjin mill-Awstrija. Jekk fil-qafas tal-persegwiment ta' illegalità serja jkun hemm anki l-iċken ħjiel jew is-suspett li ma nistax naġixxi b'imparzjalità, ngħaddi l-kwistjoni kollha f'idejn oħra u ma neżerċitax il-kompetenzi tiegħi f'dan ir-rigward.

Qadi ta' dmirijiet

8. X'għandhom ikunu l-karatteristiċi ewlenin ta' kultura ta' mmaniġġjar finanzjarju sod fi kwalunkwe servizz pubbliku?

Immaniġġjar sod għandu jkun ikkaratterizzat mill-fatt li l-organi responsabbli jkollhom il-kuxjenza li jridu jaġixxu b'konformità mad-dispożizzjonijiet legali u regolamentari u jagħtu prova ta' responsabilità fl-użu tal-fondi pubbliċi. Dan il-bini ta' kuxjenza għandu jiġi impost u jkun żgurat fl-istadji kollha u fl-uffićji kollha tal-amministrazzjoni pubblika. Izda ġestjoni tajba tfisser mhux biss li wieħed jaġixxi skont il-liġijiet, iżda li fl-istess hin ikun parsimonjuż, ekonomiku u effikaċi. Biex dawn

il-prinċipji jiġu attwati mhux biss ex post imma anki ex ante, jehtieg kontroll effiċjenti u intensiv fl-amministrazzjoni. Għal din ir-raġuni r-rwol tal-Qorti tal-Awdituri huwa partikolarment importanti mill-angolu tal-ġestjoni tal-finanzji ekonomikament soda. Fl-istess hin, il-funzjonament tajjeb tas-sistemi ta' kontroll għandu jkun garantit fil-livelli kollha, kemm fil-forma ta' verifiki interni jew esterni. Mill-banda l-oħra huwa indispensabbli li jingibdu tagħlimiet mir-rapporti tal-awdituri, sew jekk ikunu sistematiki kif ukoll individwali. Biex tkun żgurata ġestjoni ekonomikament soda, huwa kruċjali li, fil-każ li jiġu determinati lakuni, jiġu elaborati flimkien ma' organi kompetenti, miżuri li jippermettu l-eliminazzjoni ta' dawn in-nuqqasijiet u, fl-istess hin, jiġi analizzat fliema oqsma jistgħu jirriżultaw problemi simili. Fl-opinjoni tiegħi, huwa ta' importanza speċjali li jkun ivvalutat is-segwitu li jingħata għall-eliminazzjoni tal-lakuni li jkunu tfaċċaw. Il-valutazzjoni tal-ġestjoni ekonomikament soda u l-valutazzjoni tas-segwitu għandhom jiġu kkoordinati flimkien kemm mill-kontroll estern u minn dak intern u r-riżultat ta' dawn l-eżerċizzji għandu jiġi kkomunikat lill-awtoritajiet li poġġew il-mezzi eżaminati għad-dispożizzjoni.

9. Skont it-Trattat, il-Qorti għandha tassisti lill-Parlament fl-eżerċizzju tas-setgħat tiegħu ta' kontroll fuq l-implimentazzjoni tal-baġit. Kif tiddekrivi dmirijietek rigward ir-rapportar lill-Parlament Ewropew u l-Kumitat għall-Kontroll tal-Baġit tiegħu, b'mod partikulari?

Jiena ġej minn pajjiż fejn il-Qorti tal-Awdituri tirrappreżenta, bħala l-Organu Suprem, entità tal-Kunsill Nazzjonali u tal-Kunsilli Reġjonali fil-kontroll tal-fondi pubbliċi. Bl-istess mod jagħti l-każ li l-kwittanza tal-gvern issir annwalment permezz tal-kontijiet federali finali min-naħa tal-Qorti tal-Awdituri, meta dan jagħti prova ta' ġestjoni korretta tal-finanzi u l-Parlament dan jaċċettah. Għalhekk, fl-attività tiegħi fil-Qorti tal-Awdituri Awstrijaka jiena m'dorri nikoopera mill-qrib mal-istituzzjonijiet parlamentari. Mill-banda l-oħra, naf ukoll in-naħa l-oħra tal-midalja: il-kooperazzjoni bejn il-kumitati supervizorji tal-parlament u l-Qorti tal-Awdituri. Anki f'dawn il-karigi hadt kull inizjattiva fix-xogħol tiegħi ta' kuljum biex naħdem kemm jista' jkun mill-viċin mal-organi ta' kontroll tal-parlament.

Jiena perfettament konxju tal-fatt li fi h'dan l-UE s-sitwazzjoni ġuridika hija kemmxejn differenti fir-rigward ta' dawn iż-żewġ istituzzjonijiet. Madankollu, il-Parlament u l-Qorti tal-Awdituri għandhom l-istess kompitu li jiżguraw li l-fondi mit-taxxi taċ-ċittadini tal-UE jintefqu b'manjiera xierqa u ekonomikament effikaci. Li dan ikun assigurat u kkomunikat huwa kompitu mill-iktar importanti taż-żewġ istituzzjonijiet, biex l-UE tkun milqugħa tajjeb fl-Istati Membri individwali. Il-Qorti tal-Awdituri tassisti lill-Parlament Ewropew u l-Kunsill fl-eżerċizzju tal-funzjoni tagħhom ta' kontroll fuq l-implimentazzjoni tal-estimi. Huwa kompitu tal-Parlament ukoll, fuq rakkomandazzjoni tal-Kunsill, li jagħti kwittanza lill-Kummissjoni għall-implimentazzjoni. F'dan il-kuntest, il-Parlament Ewropew u l-Kunsill, bħala awtorità tal-kwittanza, jistgħu jibbażaw b'mod partikolari fuq id-dikjarazzjoni annwali tal-Qorti Ewropea tal-Awdituri dwar l-affidabilità tal-kontijiet u kif ukoll il-legalità u r-regolarità tal-proċeduri sottostanti. Dawn l-interessi komuni kollha bejn il-Parlament u l-Qorti u l-kooperazzjoni bejn dawn iż-żewġ istituzzjonijiet, li hija prevista mis-sistema ġuridika Ewropea, juru li huwa fl-interess tal-partijiet kollha li jikkooperaw kemm jista' jkun mill-qrib, u li saħansitra jsaħħu din il-kooperazzjoni. Għalija personalment, nista' niddikjara hawn b'konvinzjoni kbira, li se nagħmel dak kollu possibbli biex nipromwovi l-hidma kongunta bejn il-Qorti tal-Awdituri u l-Parlament b'mod effettiv u kostanti u li nappoġġah.

Il-Qorti Ewropea tal-Awdituri tappoġġa l-awtorità tal-baġit fil-kontroll tal-implimentazzjoni tal-estimi. Għal dan il-ghan, ir-rapporti mahruġa mill-Qorti tal-Awdituri (ir-rapport annwali, id-dikjarazzjoni ta' assigurazzjoni u r-rapporti speċjali) huma komunikati lill-Parlament Ewropew u jiġu eżaminati fl-ewwel stadju mill-Kumitat għall-Kontroll tal-Baġit. Għal dak li għandu x'jaqsam mal-elaborazzjoni tar-rapporti, wieħed irid joqgħod attent li dawn ikunu preċiżi u affidabbli biex ikunu

jistgħu jissuperaw l-argumenti tal-uffiċċji ta' eżami u fl-istess ħin iridu jkunu agġornati biex ikunu ta' interess mhux biss għall-Kumitat għall-Kontroll tal-Baġit iżda wkoll biex dan tal-aħħar ikun jista' jiġbed il-konkluzjonijiet malajr minn dawn ir-rapporti, biex titwaqqaf kull ħsara li tista' ssir u jkunu jistgħu jsiru bidliet pożittivi u jiġi infurmat il-pubbliku mingħajr telf ta' zmien. Jidhirli li huwa wkoll essenzjali li jkunu imposti kontrolli fl-amministrazzjoni, fl-effikaċja ekonomika kif ukoll fil-kisba ta' riżultati. L-osservazzjonijiet formulati mill-Parlament wara l-prezentazzjoni tar-rapporti tal-Qorti tal-Awdituri għandhom ikunu l-oġġett ta' skrutinju profund tal-Qorti tal-Awdituri, biex jiġi ggarantit li d-deċiżjonijiet tal-Parlament jiġu kkunsidrati, u dawn min-naħa tagħhom jistgħu jwasslu għal verifiki godda. Fil-kuntest tal-programmi annwali tal-hidma (il-pjanijiet tar-rapporti), wieħed irid jiżgura li jkun hemm kooperazzjoni tajba mal-Parlament filwaqt li tibqa' ggarantita l-indipendenza tal-Qorti.

10. X'tahseb li huwa l-valur miżjud ta' verifika tal-prestazzjoni u kif għandhom jiġi inkorporati r-riżultati tagħha fil-management?

Il-kompitu importanti ħafna tal-Qorti tal-Awdituri li tipprezenta lill-Parlament Ewropew u lill-Kunsill dikjarazzjoni ta' assigurazzjoni ta' ġestjoni tajba tal-finanzi, il-legalità u r-regolarità tal-operazzjonijiet sottostanti, jinvolvi l-intervent ta' riżorsi umani kunsiderevoli, ħaġa li hija ta' detriment għall-kapaċitajiet tiegħu li jeffettwa kontrolli ta' ġestjoni u prestazzjoni tajba. Quddiem dan il-fatt, il-Qorti assumiet l-oġġettiv strateġiku li tnaqqas ir-riżorsi involuti fid-dikjarazzjoni ta' assigurazzjoni sabiex issaħħaħ is-settur tal-kontroll tal-effikaċja u l-kontroll tal-prestazzjoni. Jien nahseb li permezz tat-tishih tal-kontroll tal-effikaċja ekonomika u l-kontroll tal-prestazzjoni huwa possibbli li jirriżultaw diversi każijiet ta' zieda fl-effiċjenza fil-qasam tal-użu tal-fondi tal-UE. Nahseb li ta' min wieħed jagħti attenzjoni partikolari lill-effikaċja tal-użu tal-fondi. Verifiki komprensivi ta' settur, kif ukoll verifiki speċifiċi tal-użu tal-fondi fuq il-post, jistgħu jgħinu, permezz tad-determinazzjoni konkreta ta' nuqqasijiet fil-kisba tar-riżultati u r-rakkomandazzjonijiet ibbażati fuqhom, biex jiġu eliminati u/jew jiġu evitati żviluppi negattivi u biex l-applikazzjoni tal-fondi tal-UE sseħħ b'effiċjenza akbar. Il-kontroll tal-prestazzjoni huwa għalhekk importanti ħafna, mhux biss biex jiġu rispettati l-prinċipji ta' ġestjoni ekonomika tajba iżda wkoll biex kull sena jsir titjib fil-grad tar-riskju ta' żbalji fl-oqsma individwali tal-politika u biex jiġi assigurat użu aktar effikaċi tal-fondi. Il-kontroll tal-prestazzjoni jista' jsir kemm internament kif ukoll esternament. Il-valur miżjud ta' verifika esterna huwa ġej mill-fatt li l-awtorità kompetenti tkun indipendenti u li r-riżultati tal-eżerċizzju huma destinati mhux biss għall-awtoritajiet iżda wkoll għall-Parlament, li jista' jiġbed konkluzjonijiet indipendenti mir-rakkomandazzjonijiet. Naturalment, ir-riżultati misjuba mill-kontroll tal-prestazzjoni jistgħu jiġu kkunsidrati fil-qasam tal-amministrazzjoni b'metodi differenti. Possibilità hija li fil-qafas ta' atmosfera pożittiva ta' fiduċja bejn il-kontrollur u l-organu verifikat, dan tal-aħħar ikun konvint dwar il-pertinenza tal-implimentazzjoni tal-miżuri li l-kontrolluri jipproponu lill-organu verifikat (implimentazzjoni diretta). Huwa possibbli wkoll li l-awtorità sovrastanti tal-organu verifikat issegwi r-rakkomandazzjonijiet u l-konkluzjonijiet tal-Qorti tal-Awdituri u tapplikahom. F'dan ir-rigward, il-Parlament Ewropew għandu importanza partikolari jekk huwa, konsegwentement, bħala reazzjoni, jifformula d-deċiżjonijiet tiegħu, dejjem jekk il-Parlament dan iqisu bħala partikolarment importanti. Fil-kuntest tal-kontroll tal-prestazzjoni wkoll, huwa partikolarment importanti li l-miżuri li jittieħdu bħala konsegwenza, bħala riżultat tal-konkluzjonijiet u r-rakkomandazzjonijiet ipprezentati mill-Qorti tal-Awdituri, ikunu valutati kostantement u regolament.

11. Kif tista' titjeb il-kooperazzjoni bejn il-Qorti tal-Awdituri, l-Istituzzjonijiet Nazzjonali ta' Verifika u l-Parlament Ewropew (il-Kumitat għall-Kontroll tal-Baġit) rigward il-verifika tal-baġit tal-UE?

L-organi ta' verifika nazzjonali jeżaminaw regolament il-proċeduri finanzjarji li jirriżultaw mill-użu tal-fondi allokati. Dawn jiġu mpogġija għad-dispożizzjoni tal-entitajiet tal-Komunità. Il-verifiki tal-

Qorti Ewropea tal-Awdituri jsiru flimkien mal-entitajiet ta' verifika finanzjarja nazzjonali filwaqt li tinzamm l-indipendenza rispettiva. F'dan ir-rigward, l-entitajiet nazzjonali ta' verifika ghandhom jigu mhegggħa jakkumpanjaw l-attivitajiet ta' kontroll tal-Qorti tal-Awdituri fil-pajjiż tagħhom. Il-Qorti Ewropea tal-Awdituri u l-Presidenti tal-entitajiet ta' verifika nazzjonali jiltaqgħu kull sena fi hdan kumitat ta' kuntatt biex ikomplu jiżviluppaw il-kooperazzjoni. F'dan il-kuntest, tqum il-kwistjoni tal-armonizzazzjoni tan-normi ta' verifika fi hdan l-UE. Barra minn hekk, ir-rizultati tal-verifika finanzjarja nazzjonali ghandhom ikunu ikkunsidrati ulterjorment mill-Qorti Ewropea tal-Awdituri. Aktar minn hekk, ikun xieraq li l-awtoritajiet ta' kontroll nazzjonali jkunu sensibilizzati aktar għat-temi ta' kontroll tal-Parlament u b'mod partikolari l-Kumitat ta' Kontroll tal-Baġit f'dak li jirrigwarda r-regolarità u l-kwalità tal-ġestjoni baġitarja. F'dan il-kuntest ukoll, il-Qorti tal-Awdituri tista' tisfrutta bl-aħjar mod dak li jirriżulta lill-entitajiet ta' verifika nazzjonali.

Huwa ċar li l-kooperazzjoni bejn l-organi nazzjonali ta' verifika u l-Qorti Ewropea tal-Awdituri tista' dejjem tkompli tissahħaħ u forsi jkun rakkomandabbli, f'dan il-kuntest, li l-laqgħa fi hdan il-Kumitat ta' Kuntatt issir aktar minn darba fis-sena biex jigu eżaminati l-problemi kollha fl-iqsar żmien possibbli.

Kwestjonijiet ohra

Lest li tirtira l-kandidatura tiegħek jekk l-opinjoni tal-Parlament dwar il-hatra tiegħek bhala Membru tal-Qorti ma tkunx favorevoli?

Iva, ghaliex il-kooperazzjoni bejn il-Qorti tal-Awdituri u l-Parlament tirrappreżenta wahda mill-kompiti l-aktar importanti ta' membru tal-Qorti tal-Awdituri u n-nuqqas tagħha jippreġudika bażi pożittiva ta' fiduċja bejn iż-żewġ istituzzjonijiet u ma jiffavorix hidma flimkien.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	3.3.2011
Riżultat tal-votazzjoni finali	+: 13 -: 4 0: 6
Membri preżenti għall-votazzjoni finali	Inés Ayala Sender, Andrea Češková, Jorgo Chatzimarkakis, Luigi de Magistris, Martin Ehrenhauser, Jens Geier, Gerben-Jan Gerbrandy, Ville Itälä, Iliana Ivanova, Elisabeth Köstinger, Monica Luisa Macovei, Christel Schaldemose, Bart Staes, Georgios Stavrakakis
Sostitut(i) preżenti għall-votazzjoni finali	Zuzana Brzobohatá, Derk Jan Eppink, Christofer Fjellner, Monika Hohlmeier, Ivailo Kalfin, Marian-Jean Marinescu, Véronique Mathieu, Barbara Weiler
Sostitut(i) (skont l-Artikolu 187(2)) preżenti għall-votazzjoni finali	Adam Gierek